

बढ़ती भागीदारी

दीपांजली काकाती

अ

मेरिका ने अक्टूबर में आयोजित भारत की प्रथम अंतरराष्ट्रीय नागरिक उड़ायन प्रदर्शनी तथा सम्मेलन में अधिकारिक भागीदारी के रूप में हिस्सा लिया। प्रदर्शनी में इसकी 25 कंपनियों और 200 से भी अधिक उद्योग प्रतिनिधियों ने अपनी प्रौद्योगिकी तथा उत्पादों का प्रदर्शन किया।

अमेरिका-भारत व्यापार परिषद के प्रेसिडेंट रॅन सोमर्स का कहना है, “अमेरिका और भारत ज्यो-ज्यो भारतीय उड़ायन तथा हवाई अड्डा क्षेत्र का आधुनिकीकरण करने के लिए अपनी भागीदारी को और अधिक बढ़ा रहे हैं, त्यो-त्यो प्रौद्योगिकी व्यापार तथा उच्चस्तरीय उत्पादन के कारण भारत और अमेरिका दोनों में ही रोजगार भी बढ़ रहे हैं। वर्तमान अर्थिक मंदी को देखते हुए दोनों देशों के लिए यह बेहतर स्थिति है।”

आशा है, भारत में 2020 तक घेरेलू हवाई यातायात 18 करोड़ तथा अंतरराष्ट्रीय यातायात 5 करोड़ यात्रियों तक बढ़ जाएगा। उड़ायन क्षेत्र में अमेरिका का भारत को नियीत 2006 के दो अरब डॉलर से बढ़कर 2007 में लगभग 6 अरब डॉलर तक पहुंच चुका है।

अमेरिका के डिप्टी चीफ ऑफ मिशन स्टीवन जे. व्हाइट ने हैदराबाद, आंध्र प्रदेश में 15-18 अक्टूबर के आयोजन के दौरान आयोजित एक सम्मेलन में कहा,

नीचे: प्रवेलियन का एक नजारा।

“विंगत कुछ वर्षों में औसतन 8 प्रतिशत प्रति वर्ष की दर से बढ़ती हुई भारतीय अर्थव्यवस्था के कारण देश में हवाई यात्रियों की संख्या तथा माल क्षमता बढ़ाने के साथ ही अपने नागरिक उड़ायन के बुनियादी ढाँचे को सुधारने के लिए भी भारी दबाव बन रहा है।

“अमेरिकी इंडस्ट्री यात्रियों की सुरक्षा और सुविधा सुनिश्चित करने के साथ-साथ देश भर में आधुनिक, सक्षम और सुरक्षित हवाई अड्डे प्रदान करने के लिए तत्पर है।”

अमेरिकी कारपोरेट प्रतिनिधि मंडल में द बोइंग कंपनी, नॉर्थर्न ग्रुमान, लॉकहीड मार्टिन, रेथियॉन, युनाइटेड टेक्नोलॉजीज, बेल हेलिकॉप्टर तथा सत्यम के प्रतिनिधि शामिल थे। इसके अलावा फेडरल एविएशन एडमिनिस्ट्रेशन, विदेश तथा वाणिज्य विभाग, यू.एस. ट्रेड एंड डेवलपमेंट एजेंसी और अमेरिका के एक्सपोर्ट-इंपोर्ट बैंक के अधिकारी भी उपस्थित थे।

अमेरिका के मंडप में अमेरिकी वायुयान, उड़ायन से संबंधित उत्पाद, सुरक्षा उपकरण, संचार तथा विमान संचालन प्रणालियों का प्रदर्शन किया गया।
<http://www.india-aviation.in/main.htm>



ऊपर: अमेरिकी दूतावास में वाणिज्य मामलों के मिनिस्टर काउंसलर कार्मिन डीअलाइसियो (बाएं से), हैदराबाद के कांसुल जनरल कॉर्नेलिस केतर, अमेरिका के डिप्टी चीफ ऑफ मिशन स्टीवन जे. व्हाइट और फ्रेडरल एविएशन एडमिनिस्ट्रेशन के कार्यकारी प्रशासक रॉबर्ट स्टर्गिल अमेरिकी प्रवेलियन का उद्घाटन करते हुए।

